

---

Shri Vishakhanandabhidhastotram

श्रीविश्वानन्दभिक्षोत्तम

Document Information



---

Text title : vishAkhAnandAbhidhastotram

File name : vishAkhAnandAbhidhastotram.itx

Category : devii, radha, raghunAthadAsagosvAmin, stavAvalI, shataka, devI

Location : doc\_devii

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal Delmonico (Nitai Das) ndelmonico at sbcglobal.net

Description/comments : From Collected prayers by Raghunatha Dasa Goswami Stavavali

Acknowledge-Permission: <http://granthamandira.net> Gaudiya Grantha Mandira

Latest update : March 15, 2019

Send corrections to : [Sanskrit@cheerful.com](mailto:Sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 3, 2021

*sanskritdocuments.org*

---



## ಶ್ರೀವಿಶಾಖಾನಂದಾಭಿಧಸ್ತೋತ್ರಂ



ಭಾವನಾಮಗುಣಾದೀನಾಮೈಕ್ಯಾತ್ಮೀರಾಧಿಕೈವ ಯಾ .  
ಕೃಷ್ಣೇಂದೋಃ ಪ್ರೇಯಸೀ ಸಾ ಮೇ ಶ್ರೀವಿಶಾಖಾ ಪ್ರಸೀದತು .. 1..  
ಜಯತಿ ಶ್ರೀಮತೀ ಕಾಚಿದ್ವೃಂದಾರಣ್ಯವಿಹಾರಿಣೀ .  
ವಿಧಾತುಸ್ತರುಣೀಸೃಷ್ಟಿಕೌಶಲಶ್ರೀಋ ಇಹೋಜ್ವಲಾ .. 2..  
ಭಿನ್ನಸ್ವರ್ಣಸದೃಕ್ಷಾಂಗೀ ರಕ್ತವಸ್ತ್ರಾವಗುಂಠಿನೀ .  
ನಿರ್ಬಂಧಬದ್ಧವೇಣೀಕಾ ಚಾರುಕಾಶ್ಮೀರಚರ್ಚಿತಾ .. 3..  
ದ್ವಿಕಾಲೇಂದುಲಲಾಟೋದ್ಯತ್ಕಸ್ತೂರೀತಿಲಕೋಜ್ವಲಾ .  
ಸ್ಪುಟಕೋಕನದದ್ವಂದ್ವ ಬಂಧುರೀಕೃತಕರ್ಣಿಕಾ .. 4..  
ವಿಚಿತ್ರವರ್ಣವಿನ್ಯಾಸ ಚಿತ್ರಿತೀಕೃತವಿಗ್ರಹಾ  
ಕೃಷ್ಣಚೋರಭಯಾಚ್ಛೋಲೀ ಗುಂಫೀಕೃತಮಣಿಸ್ತನೀ .. 5..  
ಹಾರಮಂಜೀರಕೇಯೂರ ಚೂಡಾನಾಸಾಗ್ರಮೌಕ್ತಿಕೈಃ .  
ಮುದ್ರಿಕಾದಿಭಿರನ್ಯೈಶ್ಚ ಭೂಷಿತಾ ಭೂಷಣೋತ್ತಮೈಃ .. 6..  
ಸುದೀಪ್ತಕಜ್ಜಲೋದ್ದೀಪ್ತ ನಯನೇಂದೀವರದ್ವಯ .  
ಸೌರಭೋಜ್ವಲತಾಂಬೂಲ ಮಂಜುಲಾ ಶ್ರೀಮುಖಾಂಬುಜಾ .. 7..  
ಸ್ಮಿತಲೇಶಲಸತ್ಪಕ್ಷ ಚಾರುಬಿಂಬಫಲಾಧರಾ .  
ಮಧುರಾಲಾಪಪೀಯೂಷ ಸಂಜೀವಿತಸಖೀಕುಲಾ .. 8..  
ವೃಷಭಾನುಕುಲೋತ್ಕೀರ್ತಿ ವರ್ಧಿಕಾ ಭಾನುಸೇವಿಕಾ .  
ಕೀರ್ತಿದಾಖಣಿರತ್ನಶ್ರೀಃ ಶ್ರೀಜಿತಶ್ರೀಃ ಶ್ರಿಯೋಜ್ವಲಾ .. 9..  
ಅನಂಗಮಂಜರೀಜ್ಯೇಷಾ ಶ್ರೀದಾಮಾನಂದದಾನುಜಾ .  
ಮುಖರಾದೃಷ್ಟಿಪೀಯೂಷ ವರ್ತಿನಪ್ತೀ ತದಾಶ್ರಿತಾ .. 10..  
ಪೌರ್ಣಮಾಸೀಬಹಿಃಖೇಲತ್ಪಾಣಪಂಜರಸಾರಿಕಾ .  
ಸುಬಲಪ್ರಣಯೋಲ್ಲಾಸಾ ತತ್ರ ವಿನ್ಯಸ್ತಭಾರಕಾ .. 11..  
ವ್ರಜೇಶ್ಯಾಃ ಕೃಷ್ಣವತ್ಪ್ರೇಮ ಪಾತ್ರೀ ತತ್ರಾತಿ ಭಕ್ತಿಕಾ .  
ಅಂಬಾವಾತ್ಸಲ್ಯಸಂಸಿಕ್ತಾ ರೋಹಿಣೀಘ್ರಾತಮಸ್ತಕಾ .. 12..  
ವ್ರಜೇಂದ್ರಚರಣಾಂಭೋಜೇ ಽರ್ಪಿತಭಕ್ತಿಪರಂಪರಾ .  
ತನ್ಯಾಪಿ ಪ್ರೇಮಪಾತ್ರೀಯಂ ಪಿತುರ್ಭಾನೋರಿವ ಸ್ಪುಟಂ .. 13..

ಗುರುಬುದ್ಧ್ಯಾ ಪ್ರಲಂಬಾರೌ ನತಿಂ ದೂರೇ ವಿತನ್ವತೀ .  
 ವಧೂಬುದ್ಧ್ಯೈವ ತಸ್ಯಾಪಿ ಪ್ರೇಮಭೂಮೀಹ ಪ್ರೀಯುತಾ .. 14..  
 ಲಲಿತಾಲಲಿತಾ ಸ್ವೀಯ ಪ್ರಾಣೋರುಲಲಿತಾವೃತಾ .  
 ಲಲಿತಾಪ್ರಾಣರಕ್ಷೈಕರಕ್ಷಿತಾ ತದ್ವಶಾತ್ಮಿಕಾ .. 15..  
 ವೃಂದಾಪ್ರಸಾದಿತೋತ್ತುಂಗ ಕುಡುಂಗಾನಂಗವೇಶ್ಮಿನಿ .  
 ಕೃಷ್ಣಖಂಡಿತಮಾನತ್ವಾಲ್ ಲಲಿತಾಭೀತಿಕಂಪಿನೀ .. 16..  
 ವಿಶಾಖನರ್ಮಸಖ್ಯೇನ ಸುಖಿತಾ ತದ್ಗತಾತ್ಮಿಕಾ .  
 ವಿಶಾಖಾಪ್ರಾಣದೀಪಾಲಿ ನಿರ್ಮಂಭ್ಯನಖಚಂದ್ರಿಕಾ .. 17..  
 ಸಖೀವರ್ಗ್ಯಕಜೀವಾತುಸ್ಮಿತಕೈರವಕೋರಕಾ .  
 ಸ್ನೇಹಪುಲ್ಲೀಕೃತಸ್ವೀಯಗಣಾ ಗೋವಿಂದವಲ್ಲಭಾ .. 18..  
 ವೃಂದಾರಣ್ಯಮಹಾರಾಜ್ಯಮಹಾಸೇಕಮಹೋಜ್ಜ್ವಲಾ .  
 ಗೋಷ್ಠಸರ್ವಜನಾಜೀವ್ಯವದನಾ ರದನೋತ್ತಮಾ .. 19..  
 ಜ್ಞಾತವೃಂದಾಟವೀಸರ್ವಲತಾತರುಮೃಗದ್ವಿಜಾ .  
 ತದೀಯಸಖ್ಯಸೌರಭ್ಯಸುರಭೀಕೃತಮಾನಸಾ .. 20..  
 ಸರ್ವತ್ರ ಕುರ್ವತಿ ಸ್ನೇಹಂ ಸ್ನಿಗ್ಧಪ್ರಕೃತಿರಾಭವಂ .  
 ನಾಮಮಾತ್ರಜಗಾಚಿತ್ತದ್ರಾವಿಕಾ ದೀನಪಾಲಿಕಾ .. 21..  
 ಗೋಕುಲೇ ಕೃಷ್ಣಚಂದ್ರಸ್ಯ ಸರ್ವಾಪಚ್ಛಾಂತಿಪೂರ್ವಕಂ .  
 ಧೀರಲಾಲಿತ್ಯವೃದ್ಧ್ಯರ್ಥಂ ಕ್ರಿಯಮಾಣವೃತಾಧಿಕಾ .. 22..  
 ಗುರುಗೋವಿಪ್ರಸತ್ಕಾರತಾ ವಿನಯಸನ್ನತಾ .  
 ತದಾಶೀಶತವರ್ಧಿಷ್ಟಸೌಭಾಗ್ಯಾದಿಗುಣಾಂಚಿತಾ .. 23..  
 ಆಯುರ್ಗೋಶ್ರೀಯಶೋದಾಯಿಪಾಕೋ ದುರ್ವಾಸಸೋ ವರಾತ್ .  
 ಅತಃ ಕುಂದಲತಾನೀಯಮಾನಾ ರಾಜ್ಞಾಃ ಸಮಾಜ್ಞಯಾ .. 24..  
 ಗೋಷ್ಠಜೀವಾತುಗೋವಿಂದಜೀವಾತುಲಪಿತಾಮೃತಾ .  
 ನಿಜಪ್ರಾನಾರ್ಬುಧಶ್ರೇಣಿರಕ್ಷ್ಯತತ್ಪಾದರೇಣುಕಾ .. 25..  
 ಕೃಷ್ಣಪದಾರವಿಂದೋದ್ಯನ್ಮಕರಂದಮಯೇ ಮುದಾ .  
 ಅರಿಷ್ಟಮರ್ದಿ ಕಾಸಾರೇ ಸ್ನಾತ್ರೀ ನಿರ್ಬಂಧತೋಽನ್ವಹಂ .. 26..  
 ನಿಜಕುಂದಪುರಸ್ತೀರೇ ರತ್ನಸ್ಥಲ್ಯಾಮಹರ್ನಿಶಂ .  
 ಪ್ರೇಷ್ಠನರ್ಮಾಲಿಭಿರ್ಭಂಗ್ಯಾ ಸಮಂ ನರ್ಮ ವಿತನ್ವತೀ .. 27..  
 ಗೋವರ್ಧನಗುಹಾಲಕ್ಷ್ಮೀಗೋವರ್ಧನವಿಹಾರಿಣೀ .  
 ಧೃತಗೋವರ್ಧನಪ್ರೇಮಾ ಧೃತಗೋವರ್ಧನಪ್ರಿಯಾ .. 28..  
 ಗಾಂಧರ್ವಾದ್ಭೂತಗಾಂಧರ್ವಾ ರಾಧಾ ಬಾಧಾಪಹಾರಿಣೀ .

ಚಂದ್ರಕಾಂತಿಶ್ಚಲಾಪಂಗೀ ರಾಧಿಕಾ ಭಾನುರಾಧಿಕಾ .. 29..  
 ಗಾಂಧರ್ವಿಕಾ ಸ್ವಗಂಧಾತಿಸುಗಂಧೀಕೃತಗೋಕುಲಾ .  
 ಇತಿ ಪಂಚಭಿರಾಹೂತಾ ನಾಮಭಿರ್ಗೋಕುಲೇ ಜನ್ಯೈಃ .. 30..  
 ಹರಿಣೇ ಹರಿಣೇನೇತ್ರಾ ರಂಗಿಣೇ ರಂಗಿಣೇಪ್ರಿಯಾ .  
 ರಂಗಿಣೇಧ್ವನಿನಾಗಚ್ಛತ್ಸುರಂಗಧ್ವನಿಹಾಸಿನೀ .. 31..  
 ಬದ್ಧನಂದೀಶ್ವರೋತ್ಕಂಠಾ ಕಾಂತಕೃಷ್ಣೈಕಕಂಕ್ಷಯಾ .  
 ನವಾನುರಾಗಸಂಬಂಧಮದಿರೋನ್ಮತ್ತಮಾನಸಾ .. 32..  
 ಮದನೋನ್ಮಾದಿಗೋವಿಂದಮಕಸ್ಮಾತ್ಪ್ರೇಕ್ಷ್ಯ ಹಾಸಿನೀ .  
 ಲಪಂತೀ ರುದತೀ ಕಂಪ್ರಾ ರುಷ್ಣಾ ದಷ್ಟಾಧರಾತುರಾ .. 33..  
 ವಿಲೋಕಯತಿ ಗೋವಿಂದೇ ಸ್ಮಿತ್ವಾ ಚಾರುಮುಖಾಂಬುಜಂ .  
 ಪುಷ್ಪಾಕೃಷ್ಣಿಮಿಷಾದೂರ್ಧ್ವೇ ದೃತದೋರ್ಮುಲಚಾಲನಾ .. 34..  
 ಸಮಕ್ಷಮಪಿ ಗೋವಿಂದಮವಿಲೋಕ್ಯೇವ ಭಾವತಃ .  
 ದಲೇ ವಿಲಿಖ್ಯ ತನ್ಮೂರ್ತಿಂ ಪಶ್ಯಂತೀ ತದ್ವಿಲೋಕಿತಾಂ .. 35..  
 ಲೀಲಯಾ ಯಾಚಕಂ ಕೃಷ್ಣಮವಧೀರ್ಯೇವ ಭಾಮಿನೀ .  
 ಗಿರೀಂದ್ರಗಾಹ್ವರಂ ಭಂಗ್ಯಾ ಪಶ್ಯಂತೀ ವಿಕಸದ್ಧೃಶಾ .. 36..  
 ಸುಬಲಸ್ಯಂಧವಿನೃಸ್ತಬಾಹೌ ಪಶ್ಯತಿ ಮಾಧವೇ .  
 ಸ್ಮೇರಾ ಸ್ಮೇರಾರವಿಂದೇನ ತಮಾಲಂ ತಡಯಂತ್ಯಥ .. 37..  
 ಲೀಲಯಾ ಕೇಲಿಪಾಥೋಜಂ ಸ್ಮಿತ್ವಾ ಚುಂಬಿತಮಾಧವೇ .  
 ಸ್ಮಿತ್ವಾ ಭಾಲಾತ್ತಕಸ್ತೂರೀರಸಂ ಘೃತವತೀ ಕ್ಷಚಿತ್ .. 38..  
 ಮಹಾಭಾವೋಜ್ಜ್ವಲಾಚಿಂತಾರತ್ನೋದ್ಭವಿತವಿಗ್ರಹಾಂ .  
 ಸಖೀಪ್ರಣಯಸದ್ಧಂಧವರೋದ್ವರ್ತನಸುಪ್ರಭಾಂ .. 39..  
 ಕಾರುಣ್ಯಾಮೃತವೀಚಿಭಿಸ್ತಾರುಣ್ಯಾಮೃತಧಾರಯಾ .  
 ಲಾವಣ್ಯಾಮೃತವನ್ಯಾಭಿಃ ಸ್ನಪಿತಾಂ ಗ್ಲಪಿತೇಂದಿರಾಂ .. 40..  
 ಪ್ರೀಪಟ್ಟವಸ್ತ್ರಗುಪ್ತಾಂಗೀಂ ಸೌಂದರ್ಯಘುಸೃಣಾಂಚಿತಾಂ .  
 ಶ್ಯಾಮಲೋಜ್ಜ್ವಲಕಸ್ತೂರೀವಿಚಿತ್ರಿತಕಲೇವರಾಂ .. 41..  
 ಕಂಪಾಶುಪುಲಕಸ್ತಂಭಸ್ತೇದಗದ್ಗದರಕ್ತತಾ .  
 ಉನ್ಮದೋ ಜಾಡ್ಯಮಿತ್ಯೇತೈ ರತ್ನೈರ್ನವಭಿರುತ್ತಮೈಃ .. 42..  
 ಕ್ಲಾಂಕೃತಿಸಂಶ್ಲಿಷ್ಟಾಂ ಗುಣಾಲಿಪುಷ್ಪಮಾಲಿನೀಂ .  
 ಧೀರಾಧಿರತ್ವಸದ್ವಷಪಟವಾಸೈಃ ಪರಿಷ್ಕೃತಾಂ .. 43..  
 ಪ್ರಚ್ಛನ್ನಮಾನಧಮ್ನಿಲ್ಲಾಂ ಸೌಭಾಗ್ಯತೀಲಕೋಜ್ಜ್ವಲಾಂ .  
 ಕೃಷ್ಣನಾಮಯಶಃಶ್ರಾವಾವತಂಸೋಲ್ಲಾಸಿಕರ್ಣಿಕಾಂ .. 44..

ರಾಗತಂಬೂಲರಕ್ತೋಷ್ಣೀಂ ಪ್ರೇಮಕೌಟಿಲ್ಯಕಜ್ಜಲಾಂ .  
 ನರ್ಮಭಾಷಿತನಿಸ್ಯಂದಸ್ಮಿತಕರ್ಪೂರವಾಸಿತಾಂ .. 45..  
 ಸೌರಭಾಂತಃಪುರೇ ಗರ್ವಪರ್ಯಂಕೋಪರಿ ಲೀಲಯಾ .  
 ನಿವಿಷ್ಟಾಂ ಪ್ರೇಮವೈಚಿತ್ರ್ಯವಿಚಲತ್ತರಲಾಂಚಿತಾಂ .. 46..  
 ಪ್ರಣಯಕ್ರೋಧಸಾಚೋಲೀಬಂಧಗುಪ್ತಿಕೃತಸ್ತನಾಂ .  
 ಸಪತ್ನೀವಕ್ತ್ರಹೃಚ್ಛೋಶಿಯಶಃಶ್ರೀಕಚ್ಛಪೀರವಾಂ .. 47..  
 ಮಧ್ಯತಾತ್ಮಸಖೀಸ್ಕಂಧಲೀಲಾನ್ಯಸ್ತಕರಾಂಬುಜಾಂ .  
 ಶ್ಯಾಮಾಂ ಶ್ಯಾಮಸ್ಮರಾಮೋದಮಧುಲೀಪರಿವೇಶಿಕಾಂ .. 48..  
 ಸುಭಗವಲ್ಲುವಿಂಘೋಲೀಮೌಲೀಭೂಷಣಮಂಜರೀ .  
 ಆವೈಕುಂಠಮಜಾಂತಾಲಿವತಂಸೀಕೃತಸದ್ಯಶಃ .. 49..  
 ವೈದಗ್ಧೈಕಸುಧಾಸಿಂಧುಶ್ಚಾಟುರ್ಯೈಕಸುಧಾಪುರೀ .  
 ಮಾಧುರ್ಯೈಕಸುಧಾವಲ್ಲೀ ಗುಣರತ್ನೈಕಪೇಟಿಕಾ .. 50..  
 ಗೋವಿಂದಾನಂಗರಾಜೀವೇ ಭಾನುಶ್ರೀವಾರ್ಷಭಾನವೀ .  
 ಕೃಷ್ಣಕೃತ್ಯಮುದೋಲ್ಲಾಸೇ ಸುಧಾಕಾರಕರಸ್ಥಿತಿಃ .. 51..  
 ಕೃಷ್ಣಮಾನಸಹಂಸಸ್ಯ ಮಾನಸೀ ಸರಸೀ ವರಾ .  
 ಕೃಷ್ಣಚಾತಕಜೀವಾತುನವಾಂಭೋದಪಯಃಶ್ರುತಿಃ .. 52..  
 ಸಿದ್ಧಾಂಜನಸುಧಾವಾತಿಃ ಕೃಷ್ಣಲೋಚನಯೋರ್ಧ್ವಯೋಃ .  
 ವಿಲಾಸಶ್ರಾಂತಕೃಷ್ಣಾಂಗೇ ವಾತಲೀ ಮಾಧವೀ ಮತಾ .. 53..  
 ಮುಕುಂದಮತ್ತಮಾತಂಗವಿಹಾರಾಪರದೀರ್ಘಿಕಾ .  
 ಕೃಷ್ಣಪ್ರಾಣಮಹಾಮೀನಖೇಲನಾನಂದವಾರಿಧಿಃ .. 54..  
 ಗಿರೀಂದ್ರಧಾರಿರೋಲಂಬರಸಾಲನವಮಂಜರೀ .  
 ಕೃಷ್ಣಕೋಕಿಲಸಮೋದಿಮಂದರೋದ್ಯಾನವಿಸ್ತೃತಿಃ .. 55..  
 ಕೃಷ್ಣಕೇಲಿವರಾರಾಮವಿಹಾರಾದ್ಭುತಕೋಕಿಲಾ .  
 ನಾದಾಕೃಷ್ಣಬಕದ್ವೇಷಿವೀರಧೀರಮನೋಮೃಗಾ .. 56..  
 ಪ್ರಣಯೋದ್ರೇಕಸಿದ್ಧೈಕವಶಿಕೃತಧೃತಾಚಲಾ .  
 ಮಾಧವಾತಿವಶಾ ಲೋಕೇ ಮಾಧವೀ ಮಾಧವಪ್ರಿಯಾ .. 57..  
 ಕೃಷ್ಣಮಂಜುಲತಾಪಿಂಛೇ ವಿಲಸತ್ಸ್ವರ್ಣಯೂಥಿಕಾ .  
 ಗೋವಿಂದನವ್ಯಪಾಥೋದೇ ಸ್ಥಿರವಿದ್ಯುಲ್ಲತಾದ್ಭುತಾ .. 58..  
 ಗ್ರೀಷ್ಮೇ ಗೋವಿಂದಸರ್ವಾಂಗೇ ಚಂದ್ರಚಂದನಚಂದ್ರಿಕಾ .  
 ಶೀತೇ ಶ್ಯಾಮಶುಭಾಂಗೇಷು ಪೀತಪಟ್ಟಲಸತ್ಪಟೀ .. 59..  
 ಮಧೌ ಕೃಷ್ಣತರೂಲ್ಲಾಸೇ ಮಧುಶ್ರೀರ್ಮಧುರಾಕೃತಿಃ .  
 ಮಂಜುಮಲ್ಲಾರಾಗಶ್ರೀಃ ಪ್ರಾವೃಷೀ ಶ್ಯಾಮಹರ್ಷಿಣೀ .. 60..

ಋತೌ ಶರದಿ ರಾಸೈಕರಸಿಕೇಂದ್ರಮಿಹ ಸ್ಫುಟಂ .  
 ವರಿತುಂ ಹಂತ ರಾಸಶ್ರೀವಿಹರಂತೀ ಸಖೀಶ್ರಿತಾ .. 61..  
 ಹೇಮಾಂತೇ ಸ್ಮರಯುದ್ಧಾರ್ಥಮಟಂತಂ ರಾಜನಂದನಂ .  
 ಪೌರುಷೇಣ ಪರಾಜೇತುಂ ಜಯಶ್ರೀಮೂರ್ತಿಧಾರಿಣೀ .. 62..  
 ಸರ್ವತಃ ಸಕಲಸ್ತವ್ಯವಸ್ತುತೋ ಯತ್ನತಶ್ಚಿರಾತ್ .  
 ಸಾರಣಾಕೃಷ್ಯ ತೈರ್ಯುಕ್ತ್ಯಾ ನಿರ್ಮಾಯಾದ್ಭುತಶೋಭಯಾ .. 63..  
 ಸ್ವಶ್ಲಾಘಂ ಕುರ್ವತಾ ಫುಲ್ಲವಿಧಿನಾ ಶ್ಲಾಘಿತಾ ಮುಹುಃ .  
 ಗೌರೀಶ್ರೀಮೃಗ್ಯಸೌಂದರ್ಯವಂದಿತಶ್ರೀನಖಪ್ರಭಾ .. 64..  
 ಶರತ್ಸರೋಜಶುಭ್ರಾಂಶುಮಣಿದರ್ಪನಮಾಲಯಾ .  
 ನಿರ್ಮಂಭಿತಮುಖಾಂಭೋಜವಿಲಸತ್ತುಷಮಕಣಾ .. 65..  
 ಸ್ಥಾಯೀಸಂಚಾರಿಸೂದ್ದೀಪ್ತಸತ್ತಿ ಕೈರನುಭಾವಕೈಃ .  
 ವಿಭಾವಾದ್ಯೈರ್ವಿಭಾವೋಽಪಿ ಸ್ವಯಂ ಶ್ರೀರಸತಾಂ ಗತಾ .. 66..  
 ಸೌಭಾಗ್ಯದುಂದುಭಿಪ್ರೋದ್ಯದ್ಧ್ವನಿಕೋಲಾಹಲೈಃ ಸದಾ .  
 ವಿತ್ರಸ್ತೀಕೃತಗರ್ವಿಷ್ಣುವಿಪಕ್ಷಾಖಿಲಗೋಪಿಕಾ .. 67..  
 ವಿಪಕ್ಷಲಕ್ಷಾಹೃತ್ಕಂಪಾಸಂಪಾದಕಮುಖಶ್ರಿಯಾ .  
 ವಶೀಕೃತಬಕಾರಾತಿಮಾನಸಾ ಮದನಾಲಸಾ .. 68..  
 ಕಂದರ್ಪಕೋಟಿರಮೃಶ್ರೀಜಯಿಶ್ರೀಗಿರಿಧಾರಿಣಾ .  
 ಚಂಚಲಾಪಂಗಭಂಗೇನ ವಿಸ್ಮಾರಿತಸತೀವ್ರತಾ .. 69..  
 ಕೃಷ್ಣೇತಿವರ್ಣಯುಗ್ಮೋರುಮೋಹಮಂತ್ರೇಣ ಮೋಹಿತಾ .  
 ಕೃಷ್ಣದೇಹವರಾಮೋದಹೃದ್ಯಮಾದನಮಾದಿತಾ .. 70..  
 ಕುಟಿಲಭ್ರೂಚಲಾಚಂಡಕಂದಪೋರ್ಧ್ವಂಡಕರ್ಮುಕಾ .  
 ನೃಸ್ತಾಪಂಗಶರಕ್ಷೇಪೈರ್ವಿಹ್ವಲೀಕೃತಮಾಧವಾ .. 71..  
 ನಿಜಾಂಗಸೌರಭೋದ್ಗಾರಮದಕೌಷಧಿವಾತ್ಯಯಾ .  
 ಉನ್ಮದೀಕೃತಸರ್ವೈಕಮದಕಪ್ರವರಾಚ್ಯುತಾ .. 72..  
 ದೈವಾಚ್ಚುತಿಪಥಾಯಾತನಾಮನೀಹಾರವಾಯುನಾ .  
 ಪ್ರೋದ್ಯದ್ರೋಮಾಂಚಶೀತ್ಕಾರಕಂಪಿಕೃಷ್ಣಮನೋಹರಾ .. 73..  
 ಕೃಷ್ಣನೇತ್ರಲಸಂಜಿಹ್ವಾಲೇಹ್ಯವಕ್ತ್ರಪ್ರಭಾಮೃತಾ .  
 ಕೃಷ್ಣಾನ್ಯತೃಷ್ಣಾಸಂಹಾರೀ ಸುಧಾಸಾರೈಕರ್ಮುರ್ಝೀ .. 74..  
 ರಾಸಲಾಸ್ಯರಸೋಲ್ಲಾಸವಶೀಕೃತಬಲಾನುಜಾ .  
 ಗಾನಫುಲ್ಲೀಕೃತೋಪೇಂದ್ರಾ ಪಿಕೋರುಮಧುರಸ್ವರಾ .. 75..  
 ಕೃಷ್ಣಕೇಲಿಸುಧಾಸಿಂಧುಮಕರೀ ಮಕರಧ್ವಜಂ .  
 ವರ್ಧಯಂತೀ ಸ್ಫುಟಂ ತಸ್ಯ ನರ್ಮಾಸ್ಥಲನಖೇಲಯಾ .. 76..

ಗತಿರ್ಮತ್ತಗಜಃ ಕುಂಭೌ ಕುಚೌ ಗಂಧಮದೋದ್ಧೌ .  
 ಮಧ್ಯಮುದ್ಧಾಮಸಿಂಹೋಽಯಂ ತ್ರಿಬಲ್ಯೋ ದುರ್ಗಭಿತ್ತಯಃ .. 77..  
 ರೋಮಾಲೀ ನಾಗಪಾಶಶ್ರೀರ್ನಿಫತಂಬೋ ರಥ ಉಲ್ಬನಃ .  
 ದಾಂತಾ ದುದಂತಸಾಮಾಂತಾಃ ಪಾದಾಂಗುಲ್ಯಃ ಪದಾತಯಃ .. 78..  
 ಪಾದೌ ಪದತಿಕಾಧ್ಯಕ್ಷೌ ಪುಲಕಃ ಪೃಥುಕಂಕತಃ .  
 ಊರೂ ಜಯಮಣಿಸ್ತಂಭೌ ಬಾಹೂ ಪಾಶವರೌ ದೃಢೌ .. 79..  
 ಭ್ರೂದ್ವಂದ್ವಂ ಕರ್ಮುಕಂ ಕ್ರೂರಂ ಕಟಾಕ್ಷಾಃ ಶನಿತಾಃ ಶರಾಃ .  
 ಭಾಲಮಧೇಂದುದಿವ್ಯಾಸ್ತ್ರಮಂಕುಶಾಣಿ ನಖಾಂಕುರಾಃ .. 80..  
 ಸ್ವರ್ಣೇಂದುಫಲಕಂ ವಕ್ತ್ರಂ ಕೃಪಣೀ ಕರಯೋದ್ಯುತಿಃ .  
 ಭಲ್ಲಭಾರಃ ಕರಾಂಗುಲ್ಯೋ ಗಂಡೌ ಕನಕದರ್ಪನೌ .. 81..  
 ಕೇಶಪಾಶಃ ಕಟುಕ್ರೋಧಃ ಕರ್ಣೌ ಮೌರ್ವಗುಣೋತ್ತಮೌ .  
 ಬಂಧುಕಾಧರರಾಗೋಽತಿಪ್ರತಾಪಃ ಕರಕಂಪಕಃ .. 82..  
 ದುಂದುಭ್ಯಾದಿರವಶ್ಚೂಡಾಕಿಂಕಿನೀನೂಪುರಸ್ವನಃ .  
 ಚಿಬುಕಂ ಸ್ವಸ್ತಿಕಂ ಶಾಸ್ತ್ರಂ ಕಂಠಃ ಶಂಖೋ ಜಯಪ್ರದಃ .. 83..  
 ಪರಿಷ್ಠಂಗೋ ಹಿ ವಿದ್ಧ್ಯಸ್ತ್ರಂ ಸೌರಭಂ ಮದಕೌಷದಂ .  
 ವಾಣೀ ಮೋಹನಮಂತ್ರಶ್ರೀರ್ದೇಹಬುದ್ಧಿವಿಮೋಹಿನೀ .. 84..  
 ನಾಭೀ ರತ್ನಾದಿಭಾಂಡಾರಂ ನಾಸಾಶ್ರೀಃ ಸಕಲೋನ್ನತಾ .  
 ಸ್ಮಿತಲೇಶೋಽಪ್ಯಚಿಂತ್ಯಾದಿ ವಶೀಕರಣತಂತ್ರಕಃ .. 85..  
 ಅಲಕಾನಾಂ ಕುಲಂ ಭೀಷ್ಮಂ ಭೃಂಗಾಸ್ತ್ರಂ ಭಂಗದಾಯಕಂ .  
 ಮೂರ್ತಿಃ ಕಂದರ್ಪಯುದ್ಧಶ್ರೀವೇಣೀ ಸಂಜಯಿನೀ ಧ್ವಜಾ .. 86..  
 ಇತಿ ತೇ ಕಾಮಸಂಗ್ರಾಮಸಾಮಗ್ಯೋ ದುರ್ಘಟಾಃ ಪರೈಃ .  
 ಈದೃಶ್ಯೋ ಲಲಿತಾದೀನಾಂ ಸೇನಾನೀನಾಂ ಚ ರಾಧಿಕೇ .. 87..  
 ಅತೋ ದರ್ಪಮದಾದ್ಯೂತಂ ದಾನೀಂದ್ರಮವಧೀರ್ಯಮಾಂ .  
 ಮಹಾಮಾರಮಹಾರಾಜನಿಯುಕ್ತಂ ಪ್ರಥಿತಂ ವ್ರಜೇ .. 88..  
 ಸುಷ್ಮ ಸೀಮಾಂತಸಿಂದೂರ ತಿಲಕಾನಾಂ ವರತ್ಪಿಷಾಂ .  
 ಹಾರಾಂಗದಾದಿಚೋಲೀನಾಂ ನಾಸಾಮೌಕ್ತಿಕವಾಸನಾಂ .. 89..  
 ಕೇಯೂರಮುದ್ರಿಕಾದೀನಾಂ ಕಜ್ಜಲೋದ್ಯದ್ವತಂಸಯೋಃ .  
 ಏತಾವದ್ಯುದ್ಧವಸ್ತೂನಾಂ ಪರಾಧ್ಯಾನಾಂ ಪರಧ್ಯತಃ .. 90..  
 ತಥಾ ದಧ್ಯಾದಿಗವ್ಯಾನಾಮಮೂಲ್ಯಾನಾನಾಂ ವ್ರಜೋದ್ಯವಾತ್ .  
 ಅದತ್ತ್ವಾ ಮೇ ಕರಂ ನ್ಯಾಯ್ಯಂ ಖೇಲಂತ್ಯೋ ಭ್ರಮತೇಹ ಯತ್ .. 91..  
 ತತೋ ಮಯಾ ಸಮಂ ಯುದ್ಧಂ ಕರ್ತುಮಿಚ್ಛತ ಬುದ್ಧತೇ .  
 ಕಿಂ ಚೈಕೋಽಹಂ ಶತಂ ಯೂಯಂ ಕುರುದ್ಧಂ ಕ್ರಮಶಸ್ತತಃ .. 92..

ಪ್ರಥಮಂ ಲಲಿತೋಚ್ಚಂಡಾ ಚರತಾಚ್ಚಂಡಸಂಗರಂ .  
 ತತಸ್ತ್ವಂ ತದನು ಪ್ರೇಷ್ಠಸಂಗರಾಃ ಸಕಲಾಃ ಕ್ರಮಾತ್ .. 93..  
 ಅಥ ಚೇನ್ಮಿಲಿತಾಃ ಕರ್ತುಂ ಕಾಮಯದ್ವೇ ರಣಂ ಮದಾತ್ .  
 ಅಗ್ರೇ ಸರತ ತದ್ಗೋಭ್ಯಾಂ ಪಿನಷ್ಮಿ ಸಕಲಾಃ ಕ್ಷಣಾತ್ .. 94..  
 ಇತಿ ಕೃಷ್ಣವಚಃ ಶ್ರುತ್ವಾ ಸಾಟೋಪಂ ನರ್ಮನಿರ್ಮಿತಂ .  
 ಸಾನಂದಂ ಮದನಾಕ್ರಾಂತಮಾನಸಾಲಿಕುಲಾನ್ವಿತಾ .. 95..  
 ಸ್ಮಿತ್ವಾ ನೇತ್ರಾಂತಬಾಣೈಸ್ತಂ ಸ್ತಬ್ಧೀಕೃತ್ಯ ಮದೋದ್ಧತಂ .  
 ಗಚ್ಚಂತೀ ಹಂಸವದ್ಭಂಗ್ಯಾ ಸ್ಮಿತ್ವಾ ತೇನ ದೃತಾಂಚಲಾ .. 96..  
 ಲೀಲಯಾಂಚಲಮಾಕೃಷ್ಯ ಚಲಂತೀ ಚಾರುಹೇಲಯಾ .  
 ಪುರೋ ರುದ್ಧಪಥಂ ತಂ ತು ಪಶ್ಯಂತೀ ರುಷ್ಷಯಾ ದೃಶಾ .. 97..  
 ಮಾನಸಸ್ವರ್ಧನೀಂ ತೂರ್ಣಮುತ್ತರೀತುಂ ತರೀಂ ಶ್ರಿತಾ .  
 ಕಂಪಿತಾಯಾಂ ತರೌ ಭೀತ್ಯಾ ಸ್ತುವಂತೀ ಕೃಷ್ಣನಾವಿಕಂ .. 98..  
 ನಿಜಕುಂಡಪಯಃಕೇಲಿಲೀಲಾನಿರ್ಜಿತಮಚ್ಯುತಂ .  
 ಹಸಿತುಂ ಯುಂಜತೀ ಭಂಗ್ಯಾ ಸ್ಮೇರಾ ಸ್ಮೇರಮುಖೀಃ ಸಖೀಃ .. 99..  
 ಮಕಂದಮಕುಲಸ್ಯಂದಿಮರಂದಸ್ಯಂದಿಮಂದಿರೇ .  
 ಕೇಲಿತಲ್ವೇ ಮುಕುಂದೇನ ಕುಂದವೃಂದೇನ ಮಂಡಿತಾ .. 100..  
 ನಾನಾಪುಷ್ಪಮಣಿವ್ರಾತಪಿಂಭಾಗುಂಜಾಫಲಾದಿಭಿಃ .  
 ಕೃಷ್ಣಗುಂಫಿತಧಮ್ನಿಲ್ಲೋತ್ಪಲ್ಲರೋಮಸ್ಮರಂಕುರಾ .. 101..  
 ಮಂಜುಕುಂಜೇ ಮುಕುಂದಸ್ಯ ಕುಚೌ ಚಿತ್ರಯತಃ ಕರಂ .  
 ಕ್ಷಪಯಂತೀ ಕುಚಕ್ಷೇಪೈಃ ಸುಸಖ್ಯಮಧುನೋನ್ಮದಾ .. 102..  
 ವಿಲಾಸೇ ಯತ್ನತಃ ಕೃಷ್ಣದತ್ತಂ ತಾಂಬೂಲಚರ್ವಿತಂ .  
 ಸ್ಮಿತ್ವಾ ವಾಮ್ಯಾದಗೃಹ್ಣಾನಾ ತತ್ರಾರೋಪಿತದೂಷಣಂ .. 103..  
 ದ್ಯೂತೇ ಪಾಣಿಕೃತಾಂ ವಂಶೀಂ ಜಿತ್ವಾ ಕೃಷ್ಣಸುಗೋಪಿತಾಂ .  
 ಹಸಿತ್ವಾಚ್ಛಿದ್ಯ ಗೃಹ್ಣಾನಾ ಸ್ತುತಾ ಸ್ಮೇರಾಲಿಸಂಚಯೈಃ .. 104..  
 ವಿಶಾಖಾಗೂಢನಮೋಕ್ತಿಜಿತಕೃಷ್ಣಾರ್ಪಿತಸ್ಮಿತಾ .  
 ನರ್ಮಾಧ್ಯಾಯವರಾಚಾರ್ಯಾ ಭಾರತೀಜಯವಾಗ್ನಿತಾ .. 105..  
 ವಿಶಾಖಾಗ್ರೇ ರಹಃಕೇಲಿಕಥೋದ್ಭಾಟಕಮಾಧವಂ .  
 ತಾಡಯಂತೀ ದ್ವಿರಬ್ಜೇನ ಸಭ್ರೂಭಂಗೇನ ಲೀಲಯಾ .. 106..  
 ಲಲಿತಾದಿಪುರಃ ಸಾಕ್ಷಾತ್ಕೃಷ್ಣಸಂಭೋಗಲಂಛನೇ .  
 ಸೂಚ್ಯಮಾನೇ ದೃಶಾ ದೂತ್ಯಾ ಸ್ಮಿತ್ವಾ ಹುಂಕುರ್ವತೀ ರುಷಾ .. 107..  
 ಕ್ಷಚಿತ್ಪ್ರಣಯಮಾನೇನ ಸ್ಮಿತಮಾವೃತ್ಯ ಮೌನಿನೀ .  
 ಭೀತ್ಯಾ ಸ್ಮರಶರೈರ್ಭಂಗ್ಯಲಿಂಗಂತೀ ಸಸ್ಮಿತಂ ಹರಿಂ .. 108..



ಕುಪಿತಂ ಕೌತುಕೈಃ ಕ್ಷಂ ವಿಹಾರೇ ಬಾಢಮೌನಿನಂ .  
 ಕತರಾ ಪರಿರಭ್ಯಾಶು ಮಾನಯಂತೀ ಸ್ಮಿತಾನನಂ .. 109..  
 ಮಿಥಃ ಪ್ರಣಯಮಾನೇನ ಮೌನಿನೀ ಮೌನಿನಂ ಹರಿಂ .  
 ನಿರ್ಮೌನಾ ಸ್ಮರಮಿತ್ರೇಣ ನಿರ್ಮೌನಂ ವೀಕ್ಷ್ಯ ಸಸ್ಮಿತಾ .. 110..  
 ಕ್ಷಚಿತ್ಪಥಿ ಮಿಲಾಚಂದ್ರಾವಲೀಸಂಭೋಗದೂಷಣಂ .  
 ಶ್ರುತ್ವಾ ಕ್ರೂರಸಖೀವಕ್ರಾನ್ಮುಕುಂದೇ ಮಾನಿನೀ ರುಷಾ .. 111..  
 ಪಾದಲಕ್ಷಾರಸೋಲ್ಲಾಸಿಶಿರಸ್ಯಂ ಕಂಸವಿದ್ವಿಷಂ .  
 ಕೃತಕಾಕುಶತಂ ಸಾಸ್ರಾ ಪಶ್ಯಂತೀಷಾಚಲದ್ವೈಶಾ .. 112..  
 ಕ್ಷಚಿತ್ಕಲಿಂದಜಾತೀರೇ ಪುಷ್ಪತ್ರೋಟನಖೀಲಯಾ .  
 ವಿಹರಂತೀ ಮುಕುಂದೇನ ಸಾರ್ಥಮಾಲೀಕುಲಾವೃತಾ .. 113..  
 ತತ್ರ ಪುಷ್ಪಕೃತೇ ಕೋಪಾದ್ವಜಂತೀ ಪ್ರೇಮಕಾರಿತಾತ್ .  
 ವ್ಯಾಘೋತಿತಾ ಮುಕುಂದೇನ ಸ್ಮಿತ್ವಾ ಧೃತ್ವಾ ಪಟಾಂಚಲಂ .. 114..  
 ವಿಹಾರಶ್ರಾಂತಿತಃ ಕಾಂತಂ ಲಲಿತಾನ್ಯಸ್ತಮಸ್ತಕಂ .  
 ವೀಜಯಂತೀ ಸ್ವಯಂ ಪ್ರೇಮ್ಣಾ ಕೃಷ್ಣಂ ರಕ್ತಪಟಾಂಚಲೈಃ .. 115..  
 ಪುಷ್ಪಕಲ್ಪಿತದೋಲಾಯಾಂ ಕಲಗಾನಕುತೂಹಲೈಃ .  
 ಪ್ರೇಮ್ಣಾ ಪ್ರೇಷ್ಯಸಖೀವರ್ಗ್ಯದೋಲಿತಾ ಹರಿಭೂಷಿತಾ .. 116..  
 ಕುಂಡಕುಂಜಾಂಗನೇ ವಲ್ಲು ಗಾಯದಾಲೀಗಣಾನ್ವಿತಾ .  
 ವೀಣಾನಂದಿತಗೋವಿಂದದತ್ತಚುಂಬೇನ ಲಜ್ಜಿತಾ .. 117..  
 ಗೋವಿಂದವದನಾಂಭೋಜೇ ಸ್ಮಿತ್ವಾ ತಾಂಬೂಲವೀಟಿಕಾಂ .  
 ಯುಂಜತೀಹ ಮಿಥೋ ನರ್ಮಕೇಲಿಕರ್ಪೂರವಾಸಿತಾಂ .. 118..  
 ಗಿರೀಂದ್ರಗಾಹ್ವರೇ ತಲೈ ಗೋವಿಂದೋರಸಿ ಸಾಲಸಂ .  
 ಶಯನಾ ಲಲಿತಾವೀಜ್ಯಮಾನಾ ಸ್ವೀಯಪಟಾಂಚಲೈಃ .. 119..  
 ಅಪೂರ್ವಬಂಧಗಾಂಧರ್ವಾಕಲಯೋನ್ಮದ್ಯ ಮಾಧವಂ .  
 ಸ್ಮಿತ್ವಾ ಹರಿತತದ್ವೇಣುಹಾರಾ ಸ್ಮೇರವಿಶಾಖಯಾ .. 120..  
 ವೀಣಾಧ್ವನಿಧುತೋಪೇಂದ್ರಹಸ್ತಾಚ್ಚೋತಿತವಂಶಿಕಾ .  
 ಚೂಡಾಸ್ವನಹೃತಶ್ಯಾಮದೇಹಗೇಹಪಥಸ್ತೃತಿಃ .. 121..  
 ಮುರಲೀಗಿಲಿತೋತ್ತುಂಗಗೃಹಧರ್ಮಕುಲಸ್ಥಿತಿಃ .  
 ಶೃಂಗತೋ ದತ್ತತತ್ಸರ್ವಸತಿಲಾಪೋಽಙ್ಗಲಿತ್ರಯಾ .. 122..  
 ಕೃಷ್ಣಪುಷ್ಪಿಕರಾಮೋದಿಸುಧಾಸಾರಾಧಿಕಾಧರಾ .  
 ಸ್ವಮಧುರಿತ್ವಸಂಪಾದಿಕೃಷ್ಣಪಾದಾಂಬುಜಾಮೃತಾ .. 123..  
 ರಾಧೇತಿ ನಿಜನಾಮ್ಪೈವ ಜಗತ್ಪ್ರಾಪಿತಮಾಧವಾ .

ಮಾಧವಸ್ಯೈವ ರಾಧೇತಿ ಜ್ಞಾಪಿತಾತ್ಮಾ ಜಗತ್ತಯೇ .. 124..  
 ಮೃಗನಾಭೇಃ ಸುಗಂಧಶ್ರೀರಿವೇಂದೋರಿವ ಚಂದ್ರಿಕಾ .  
 ತರೋಃ ಸುಮಂಜರೀವೇಹ ಕೃಷ್ಣಸ್ಯಾಭಿನ್ನತಾಂ ಗತಾ .. 125..  
 ರಂಗಿನಾ ಸಂಗರಂಗೇನ ಸಾನಂಗರಜ್ಞಾನೀಕೃತಾ .  
 ಸಾನಂಗರಂಗಭಂಗೇನ ಸುರಂಗೀಕೃತರಂಗದಾ .. 126..  
 ಇತ್ಯೇತನ್ನಾಮಲೀಲಾಕಪದ್ಯೈಃ ಪೀಯೂಷವರ್ಷಕೈಃ .  
 ತದ್ರಸಾಸ್ವಾದನಿಷ್ಣಾತವಸನಾವಾಸಿತಾಂತರೈಃ .. 127..  
 ಗೀಯಮಾನಂ ಜನೈರ್ಧನ್ಯೈಃ ಸ್ನೇಹವಿಕ್ಲಿನ್ನಮಾನಸೈಃ .  
 ನತ್ವಾ ತಾಂ ಕೃಪಯಾವಿಷ್ಣಾಂ ದುಷ್ಟೋಽಪಿ ನಿಷ್ಕುರಃ ಶರಃ .. 128..  
 ಜನೋಽಯಂ ಯಾಚತೇ ದುಃಖೀ ರುದನ್ನುಚ್ಛೈರಿದಂ ಮುಹುಃ .  
 ತತ್ತದಾಂಭೋಜಯುಗ್ಮೈಕಗತಿಃ ಕಾತರತಾಂ ಗತಃ .. 129..  
 ಕೃತ್ವಾ ನಿಜಗಣಸ್ಯಾಂತಃ ಕಾರುಣ್ಯಾನ್ನಿಜಸೇವನೇ .  
 ನಿಯಿಜಯತು ಮಾಂ ಸಾಕ್ಷಾತ್ನೇಯಂ ವೃಂದಾವನೇಶ್ವರೀ .. 130..  
 ಭಜಾಮಿ ರಾಧಾಮರವಿಂದನೇತ್ರಾಂ  
 ಸ್ಮರಾಮಿ ರಾಧಾಂ ಮಧುರಸ್ಮಿತಾಸ್ಯಾಂ .  
 ವದಾಮಿ ರಾಧಾಂ ಕರುಣಭರಾದ್ರಾಂ  
 ತತೋ ಮಮಾನ್ಯಾಸ್ತಿ ಗರ್ತಿನಃ ಕಾಪಿ .. 131..  
 ಲೀಲಾನಾಮಾಂಕಿತಸ್ತೋತ್ರಂ ವಿಶಾಖಾನಂದದಾಭಿಧಂ .  
 ಯಃ ಪಠೇನ್ನಿಯತಂ ಗೋಷ್ಠೇ ವಸೇನ್ನಿರ್ಭರದೀನಧೀಃ .. 132..  
 ಆತ್ಮಾಲಂಕೃತಿರಾಧಾಯಾಂ ಪ್ರೀತಿಮುತ್ಪದ್ಯ ಮೋದಭಾಕ್  
 ನಿಯೋಜಯತಿ ತಾಂ ಕೃಷ್ಣಃ ಸಾಕ್ಷಾತ್ಪ್ರಿಯಸೇವನೇ .. 133..  
 ಶ್ರೀಮದ್ರೂಪಪದಾಂಭೋಜಧೂಲೀಮಾತ್ರೈಕಸೇವಿನಾ  
 ಕೇನಚಿದ್ಧೃತಿ ಪದ್ಯೈರ್ಮಾಲಾಘ್ರೇಯಾ ತದಾಶ್ರಯೈಃ .. 134..  
 ಇತಿ ಶ್ರೀರಘುನಾಥದಾಸಗೋಸ್ವಾಮಿವಿರಚಿತಸ್ತವಾಲ್ಯಾಂ  
 ಶ್ರೀವಿಶಾಖಾನಂದಾಭಿಧಸ್ತೋತ್ರಂ ಸಂಪೂರ್ಣಂ .

Shri Vishakhanandabhidhastotram

pdf was typeset on December 3, 2021

Please send corrections to [sanskrit@cheerful.com](mailto:sanskrit@cheerful.com)

